

20070814154718001

निविदेच्या कालावधी व जाहीरातीबाबत.**महाराष्ट्र शासन****ग्रामविकास व जलसंधारण विभाग**

शासन निर्णय:- क्र. झेडपीए २००५/प्र.क्र ३७५/वित्त-९,

मंत्रालय, मंबई-४०० ०३२. दिनांक :- ३० डिसेंबर, २००६.

वाचा : १) शा.नि.क्र. झेडपीए १०८९/प्र.क्र १०१४/२३, दि. २८/२/९०

२) शासन परिपत्रक क्र. झेडपीए २००५/प्र.क्र ३७५/वित्त-९,

दिनांक :- २४ नोव्हेंबर, २००५.

३) सीएटी१०/२००६/प्र.क्र.१३३/ट्रमास्ती-२, दिनांक २ नोव्हेंबर, २००६

प्रस्तावना:- जिल्हा परिषदांकडून विविध कामकाजासंदर्भात निविदा मागविल्या जातात. निविदा स्विकृतीसंदर्भात या विभागाच्या अ.क्र.१ वर घरील आदेशान्वये सर्व जिल्हा परिषदांना सूचना देण्यात आलेल्या आहेत. तथापि सदर सूचना या सार्वजनिक बांधकाम विभागाच्या दिनांक ५/९/१९८८ च्या शासन निर्णयातील सूचनांच्या धर्तीवर देण्यात आलेल्या होत्या. आता सार्वजनिक बांधकाम विभागाने, ई-गव्हर्नन्स, नेटवर्क, इंटरनेट व संगणकाच्या युगात दळणवळण व संपर्क यात झपाट्याने सुधारणा झालेली असल्याने निविदाबाबतची माहिती अल्प कालावधीत प्राप्त होत असल्याने, तसेच त्या विभागाच्या वेबसाईटवर तसेच मोबाईलवरसुद्धा उपलब्ध होत असल्याने, निविदा सूचनेचा कालावधी बदलणे आवश्यक व उचित असल्याकारणाने निविदेचा कालावधी कमी करण्याबाबत, त्यांनी, उपरोक्त शासन निर्णयान्वये आदेश निर्गमित केलेले आहेत. सदर आदेशास अनुसरून या विभागाच्या संदर्भाधीन शासन निर्णयान्वये दिलेल्या निविदा मागविणे वा प्रसिध्द करणे या कालावधीत सुधारणा करणे आवश्यक असल्याने त्यात खालील प्रमाणे सुधारणा करण्यात येत आहे.

"महाराष्ट्र जिल्हा परिषदा व पंचायत समित्या लेखा संहिता १९६८ नियम १३८ (६)(अ)

:- निविदा मागविण्याच्या किमान काळ पुढील आहे.

अ.क्र.	प्रकार व प्रमाण	पहिल्याथेळी	दुस-याथेळी
१	रु. ५ लाखापेक्षा कमी किमतीची कामे	१५ दिवस	१० दिवस
२	रु. ५ लाख ते ५० लाखापर्यंतची	३० दिवस	१५ दिवस
३	रु. ५० लाखावरील अंदाजित किमतीची कामे	४५ दिवस	३० दिवस

ग्रामाध्य खालीलप्रमाणे सुधारणा करण्यात येत आहे.

अ.क्र.	प्रकार व प्रवर्ग	पहिल्यावेळी	दुस-यावेळी
१	रु. ५ लाखापेक्षा कमी किमतीची कामे	८ दिवस	५ दिवस
२	रु. ५ लाख ते ५० लाखापर्यंतची	१५ दिवस	८ दिवस
३	रु. ५० लाखापेक्षा अंदाजित किमतीची कामे	२५ दिवस	१५ दिवस

जिल्हा परिषदांनी निविदे संदर्भात, ई-गव्हर्नन्स, नेटवर्क, इंटरनेट तसेच जिल्हा परिषदेच्या वेबसाईट वर जाहीराती द्याव्यात.

२. या विभागाच्या उपरोक्त दोन्ही शासन निर्णयान्वये दिलेल्या इतर तरतुदी कायम राहतील. निविदा सूचनांच्या कालावधी बाबत तसेच त्याच्या जाहीरातीबाबत दिलेल्या सूचना या शासन निर्णयाच्या दिनांकापासून लागू होतील.

वरील प्रमाणे सुधारणा व बदल "महाराष्ट्र जिल्हा परिषदा व पंचायत समित्या लेखा संहिता १९६८ मध्ये यथावकाश करण्यात येतील.

४. हा शासन निर्णय संदर्भातील सार्वजनिक बांधकाम अनु.क्र. येथील शासन निर्णयाच्या म्हणजे दिनांक २ नोव्हेंबर, २००६ पासून पूर्वलक्षी प्रभावाने लागू करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.ज. विजय)

उप सचिव, महाराष्ट्र शासन.

प्रति,

महालेखाकार (लेखा व अनुज्ञेयता) / (लेखा व परिक्षा) महाराष्ट्र-१, मुंबई.

महालेखाकार (लेखा व अनुज्ञेयता) / (लेखा व परिक्षा) महाराष्ट्र-२, नागपूर.

वित्त विभाग, व्यय-१५ व अर्थसंकल्प-१९.

सर्व विभागीय आयुक्त (विकास शाखा)

मुख्य लेखा परिक्षक स्थानिक निधी लेखा कोकण भवन, नवी मुंबई

उप मुख्य लेखा परिक्षक स्थानिक निधी लेखा नवी मुंबई, पुणे, नाशिक, औरंगाबाद, नागपूर, अमरावती

सर्व जिल्हा परिषदांचे मुख्य कार्यकारी अधिकारी

सर्व जिल्हा परिषदांचे मुख्य लेखा व वित्त अधिकारी

सर्व जिल्हा लेखा परिक्षक अधिकारी स्थानिक निधी लेखा

ग्राम विकास व जलसंधारण विभाग, का.क्र.१३,१५,२३,२४,२५,२७ व २९

नियड नस्ती, कार्यासन क्रमांक वित्त-९